

## सत्गुर जो दीदारु करि

थलु: सत्गुर जो दीदारु करि मन, सत्गुर जो दीदारु,  
सत्गुर जे दीदार करण सां, थींदें बाग़ बहारु

1. सत्गुर जो दीदार सजायो, कदहिं न दर्शनु वजे अजायो,  
मन इछित फल पाए सभको, आश पुजाइण हारु, करि मन...
2. सत्गुर जे दीदार मंझारा, चमके तेजु ब्रह्म जो प्यारा,  
दर्शन सां गम मिटी वजनि कुलु, आनंदु अचे अपारु, करि मन...
3. सत्गुर जो दीदारु जिज्ञासी, दमि दमि करि तूं बणी प्यासी,  
प्रेमु जगाए मस्तु बणाए, खोले अनुभव द्वारु, करि मन...
4. सत्गुर जो दीदारु इलाही, भाग भरिए कंहि सोझी पाई,  
देवनि जे भी दर्शन खां थी, दर्शनु गुर जो सारु, करि मन...
5. सत्गुर जो दीदारु निहारे, वयडा केई जन्मु सुधारे...  
भूत प्रेत पशू पंछी तारे, अधम उधारण हारु, करि मन...
6. सत्गुरु साहिबु सागियो आहे, फर्कु उन्हीअ में कुछु भी नाहे,  
कहे टेऊ गुझु पंहिंजो दियण, पाण आयो करतारु, करि मन...